


छत्रपाटी निःशुल्क चिकित्सालय
२०१३

छत्रपाटी निःशुल्क चिकित्सालय ६४ क्वःगु वार्षिकोत्सव विशेष

बहना

ने.सं. ११४१ सिलाश्व एकादशी • २०७७ फागुन ११, मंगलवाः



यैसा पुलांगु बस्ती क्षेत्रपाटीस्थित सामुदायिक चिकित्सालय लिसें अस्पताल छत्रपाटी निःशुल्क चिकित्सालय अस्पतालया ६४क्वःगु वार्षिकोत्सव क्वचाःगु दु । थ्व हे इवल्यु चिकित्सालयया स्वर्ण महोत्सव भवनयु लिफ्ट जडान यानाः लिफ्ट सेवा न्ह्याक्यु दु । २०१३ सालयु स्थापित चिकित्सालयया ६४क्वःगु वार्षिकोत्सवया इवल्यु याःगु ज्याइवःया दथुइ येँ महानगरपालिकाया प्रमुख विद्या सुन्दर शाक्य लिफ्टया उलेज्या यानादिल ।

लिफ्ट उलेज्या धुंकाःया ज्याइवल्यु नवासें महानगर प्रमुख शाक्य येँ ततःधंगु व विशेषज्ञ सेवा बीगु अस्पतालया दथुइ पुलांगु सहरी क्षेत्रया स्थानीययात सेवा बियाच्चंगु चिकित्सालययात ग्वाहालि यायेखनाः थः लयताःगु धयादिल । 'महानगर क्षेत्र दुनेया नागरिकयात बालाःगु सेवा बीत थज्याःगु अस्पतालया यक्व महत्व दइ । छिफ्रिप्स नं थ्व खेँ महशुस जुइगु कथं ज्या यानादिसै, ग्वाहालि यायत महानगरपालिका तयार दु' महानगर प्रमुख शाक्य धयादिल । आः चिकित्सालय दुने अस्पताल न्ह्याकेत न्ह्यु भवन दय्केगु योजनायु चिकित्सालय संचालक समिति ज्या यानाच्चंगु दु । माउ बद्रि भवनया नाम दय्केत्यंगु उगु भवन दय्केत महानगर न्ह्यानाच्चंगु आर्थिक दैय ५ करोड तका बजेट विनियोजन यानागु नं शाक्य जानकारी बियादिल ।

अस्पताल संचालक समितिया अध्यक्ष डा. मनोजमान श्रेष्ठ २५ शैयाया अस्पतालयु ३ सः विरामीयात निहथं ओपिडीमार्फत स्वास्थ्य सेवा बियावयागु जानकारी बियादिल । न्हापा न्हापा लिफ्ट मदुबल्यु विरामीयात समस्या जुइगु जुयाच्चंगुलिइ आः अस्पतालयु लिफ्ट जडान जगुलिसें सेवा थप सहज जगु अध्यक्ष डा. श्रेष्ठया धापू खः । '२०१३ सालयु स्थापित थुगु चिकित्सालयस आः २५ शैया दु' श्रेष्ठ धयादिल, 'उगु बेड दक्क च्यया तलायु दुगुलि लिफ्ट मदुबल्यु सेवा प्रवाहस थाक्याच्चंगु खः, आः लिफ्ट जडान लिसें सेवाग्राहीतयत अःपुइगु अपेक्षा यानागु दु ।' कतीब ४५ लाखया लागतयु दय्क्यु लिफ्ट जडान यायत येँ महानगरपालिकाले ३० लख तका ग्वाहालि याःगु खः । आः दय्केत्यंगु माउ बद्रि भवनयु भूमिगत २ तलालिसै १० तलाया अस्पताल दय्केगु योजना कार्यान्वयन चरणयु थ्यंगु नं श्रेष्ठ जानकारी बियादिल ।

